



भारत जोड़ो न्याय यात्रा के दौरान राहुल गांधी मशाल लेकर चलते हुए।

राष्ट्रीय हिन्दी दैनिक

एक्शन इंडिया

DL(N)/145/2021-23

वर्ष: 18 अंक: 17 पृष्ठ: 12

RNI : DELHIN/2006/19302



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड



घने कोहरे और कड़ाके की ठंड से अभी नहीं मिलेगी राहत

टीम एक्शन इंडिया/नई दिल्ली
उत्तर भारत के कई राज्य शीतलहर की चपेट में है। दिल्ली, हरियाणा, पंजाब और पूर्वी उत्तर प्रदेश में मंगलवार सुबह घना कोहरा छाया रहा। जिस वजह से कई उड़ानों में देरी भी हुई। मौसम विभाग ने ठंड को लेकर जारी की चेतावनी: इस बीच मौसम विभाग ने भीषण ठंड

को लेकर चेतावनी दी है। उत्तर भारत में मौसम की स्थिति पर आईएमडी वैज्ञानिक सोमा सेन ने बताया कि दिल्ली समेत उत्तर भारत के कई राज्यों के मौसम में ज्यादा बदलाव नहीं होगा। उन्होंने कहा कि हरियाणा, पंजाब में अगले दो से तीन दिनों तक भीषण ठंड का सामना करना पड़ सकता है। साथ ही कोहरे की स्थिति भी बनी रहेगी।

17 फ्लाइट हुई रद्द: बता दें कि आज सुबह घना कोहरा होने के कारण दिल्ली के इंदिरा गांधी अंतरराष्ट्रीय एयरपोर्ट पर लगभग 30 उड़ानों में देरी हुई। इसके अलावा 17 उड़ानों को रद्द कर दिया गया। ट्रेनों पर पड़ा ठंड का असर : मौसम विभाग ने बताया कि राष्ट्रीय राजधानी दिल्ली के आयातक

और सफ़दरजंग में 25 मीटर की विजिबिलिटी दर्ज की गई, जबकि रिज और पालम क्षेत्रों में 50 मीटर की विजिबिलिटी दर्ज की गई है। घने कोहरे के कारण मंगलवार को दिल्ली जाने वाली कुल 30 ट्रेनों भी देरी से चलीं। कोहरे के कारण विजिबिलिटी हुई कम भारत मौसम विज्ञान विभाग के अनुसार, उत्तर प्रदेश

के कई जिलों में घने कोहरे के कारण लोगों को दिक्कतों का सामना करना पड़ा। वाराणसी में आज सुबह 5:30 बजे 0 मीटर विजिबिलिटी दर्ज की गई, जबकि लखनऊ में 25 मीटर विजिबिलिटी दर्ज की गई है। आईएमडी के अनुसार, अगले 24 घंटे के दौरान पंजाब, हरियाणा, चंडीगढ़ और दिल्ली के कई हिस्सों में बहुत घना कोहरा छाप

रहने की संभावना है। साथ ही पंजाब, पूर्वी मध्य प्रदेश, उत्तर-पश्चिमी राजस्थान और पश्चिम उत्तर प्रदेश के अलग-अलग हिस्सों में शीत लहर की स्थिति बनी रहेगी। मौसम विभाग ने अनुमान लगाया है कि अगले चार से पांच दिनों के दौरान उत्तर-पश्चिम भारत में न्यूनतम तापमान में 2 से 3 डिग्री सेल्सियस की वृद्धि होने की संभावना है।

'प्राण प्रतिष्ठा का कार्यक्रम मोदी-संघ का फंक्शन'

= इसे चुनावी कलेवर दिया गया: राहुल, बीजेपी बोली- वे ख्याली दुनिया में जी रहे

दो टुक

8 हिंदू धर्म के जो लीडर/अर्थारिटी हैं, उन्होंने कहा है कि वो इस राजनीतिक कार्यक्रम में नहीं जा पाएंगे



पिछली यात्रा ऐतिहासिक रही: राहुल गांधी

राहुल गांधी ने कहा कि कन्याकुमारी से करमीर तक चली पिछली यात्रा ऐतिहासिक रही थी। लोगों ने हमसे कहा कि ईस्ट से वेस्ट या वेस्ट से ईस्ट की भी यात्रा होनी चाहिए। इसके बाद ईस्ट से वेस्ट करना तय हुआ। शुरुआत मणिपुर

से की है। राहुल बोले- मणिपुर के साथ बहुत अन्याय हुआ। पहली बार हिंदुस्तान के किसी राज्य में महीनों से हिंसा चल रही है। पीएम मोदी और बीजेपी के लोग यहां आए तक नहीं। पीएम ने नगालैंड से किया अपना वादा पूरा नहीं किया है। वहां जाने से इनकार किया था। इस पर भाजपा ने कहा कि वे ख्याली दुनिया में जी रहे हैं।

15 राज्यों की 100 लोकसभा सीटों को कवर करेगी भारत न्याय यात्रा

भारत जोड़ो न्याय यात्रा एक दिन के लिए मणिपुर में रहेगी। इसके बाद यह नगालैंड में प्रवेश करेगी और दो दिनों में 257 किमी और 5 जिलों को कवर करेगी और आठ दिनों में असम में 833 किमी और 17 जिलों को कवर करेगी। इसके बाद यात्रा एक-एक दिन के लिए अरुणाचल प्रदेश और मेघालय जाएगी। रूट मैप के मुताबिक, यात्रा पश्चिम बंगाल में पांच दिनों तक चलेगी, जिसमें 523 किमी और सात जिले शामिल होंगे। बिहार में चार दिन तक 425 किमी और 7 जिलों को कवर किया जाएगा।

इलेक्शन में एआई का इस्तेमाल नहीं करने देगी कंपनी

टीम एक्शन इंडिया/नई दिल्ली
एआई बेस्ट ऑर्टिफिशियल इंटेलिजेंस रिसर्च ऑर्गनाइजेशन ओपेनएआई ने कहा है कि एआई का इस्तेमाल भारत में लोकसभा चुनाव कैम्पेन के लिए नहीं किया जा सकेगा। चुनाव निष्पक्ष आधार पर होना जरूरी है। ओपेनएआई ने सोमवार को कहा कि वह कुछ ऐसे टूल लाएगी, जिससे डीपफेक वीडियो, फोटोज और फेक न्यूज को रोक जा सके। चेटबॉट ने सूचना कहां से ली है, इसके लिए वो लिंक्स भी अटैच करेगी। कंटेंट को इस्तेमाल करने के लिए कंपनी, फॉक्स न्यूज, टाइम और ब्लूमबर्ग समेत कई मीडिया संस्थानों के साथ बातचीत कर रही है।

श्रीकृष्ण जन्मभूमि: सर्वे पर लगी रोक

सुप्रीम आदेश

8 कोर्ट ने मस्जिद का सर्वेक्षण करने के लिए आयुक्त नियुक्त करने के हाईकोर्ट के आदेश पर रोक लगा दी



टीम एक्शन इंडिया/नई दिल्ली
सुप्रीम कोर्ट ने मथुरा के श्रीकृष्ण जन्मभूमि-शाही इंदगाह मस्जिद विवाद के संबंध में एक बड़ा फैसला सुनाया है। कोर्ट ने मस्जिद का सर्वेक्षण करने के लिए आयुक्त (कोर्ट कमिश्नर) नियुक्त करने के इलाहाबाद हाईकोर्ट के आदेश पर रोक लगा दी है। हालांकि, कोर्ट ने कहा है कि अदालत मामले की सुनवाई जारी रखे। जस्टिस संजीव खन्ना और जस्टिस दीपांकर दत्ता की पीठ ने शाही इंदगाह मस्जिद कमेटी की तरफ से दायर की गई एक विशेष अनुमति याचिका पर सुनवाई करते हुए इलाहाबाद हाईकोर्ट के 14 दिसंबर के आदेश पर रोक लगा दी। मस्जिद कमेटी के वकील के इस तर्क पर सुप्रीम कोर्ट ने दिया

अंतरिम आदेश: गौरतलब है कि अपने आदेश में इलाहाबाद हाईकोर्ट ने एक एडवोकेट कमिश्नर (कोर्ट कमिश्नर) नियुक्त करने का आदेश दिया था। इस एडवोकेट कमिश्नर को मस्जिद परिसर का सर्वे करना था। मस्जिद कमेटी की तरफ से वकील तसनीम अहमदी सुप्रीम कोर्ट में पेश हुई। वकील ने तर्क दिया कि

जब पूजा स्थल अधिनियम, 1991 के तहत मथुरा मामले को खारिज करने की याचिका अभी तक लंबित है, ऐसे में हाईकोर्ट सर्वे का आदेश नहीं दे सकता। इस पर सुप्रीम कोर्ट की पीठ ने तर्क को सही माना और हाईकोर्ट के आदेश पर रोक लगाने का अंतरिम आदेश दिया। सुप्रीम कोर्ट ने हिंदू पक्ष को नोटिस जारी कर जवाब भी मांगा है।

माल्या-नीरव मोदी-संजय भंडारी को लंदन से लाने की तैयारी

टीम एक्शन इंडिया/नई दिल्ली
भारत सरकार के भगोड़े अपराधियों को लंदन से लाने की तैयारी कर रही है। इसमें बंद हो चुकी किंगफिशर एयरलाइंस के मालिक विजय माल्या, हीरा व्यवसायी

नीरव मोदी और आर्म्स डीलर संजय भंडारी शामिल हैं। इन्हें लाने के लिए प्रवर्तन निदेशालय, सीबीआई और राष्ट्रीय जांच एजेंसी (एनआईए) की टीम लंदन जाएगी। सूत्रों के मुताबिक,

विदेश मंत्रालय के सैनियर अफसरों की टीम और ब्रिटेन स्थित भारतीय हाईकमीशन के बीच लंदन में मीटिंग शेड्यूल है। इस मीटिंग में ब्रिटेन के अफसर भी शामिल होंगे।

इसमें भारत के अधिकारी ये जानकारी जुटाएंगे कि इन भगोड़े अपराधियों ने लंदन और अन्य देशों में कौन सी प्रॉपर्टीज में पैसा लगाया और कहां-कहां ट्रांजैक्शन किया।

प्रवीण लाकड़ा
प्रमुख समाजसेवी
नरेला

MARUTI
nandan printers

8 COLOUR
WEB OFFSET
MACHINE

Capacity : 36000 Copies per Hour
16 Broad Sheet Pages in One Go

THE PRINTING HUB
COMPLETE
CTP UNIT
BASYS PRINT

Corporate Office : A-15, G. T. Kamal Road, Industrial Area, Delhi-110033
Phone : +91-9999889104, +91-9250706656, +91-11-47502546

किसानों ने जिलाधिकारी कैम्प कार्यालय का किया घेराव, धरना देकर बैठे

टीम एक्शन इंडिया/नोएडा। भारतीय किसान परिषद के तत्वाधान में किसानों का धरना आज 36वें दिन की जारी रहा। आज दोपहर 12 बजे के बाद किसान डीएम आवास का घेराव करने निकले, कार्यालय के बाहरी धरना देकर बैठ गए। किसानों का आरोप रहा जिला अधिकारी एक बार भी किसानों से मिलने नहीं आए। समिति के राष्ट्रीय अध्यक्ष सुखबीर खलीफा ने बताया कि सभी से मंत्रणा करके सर्वसम्मति से फैसला लिया। उन्होंने कहा कि इतने दिन बैठे-बैठे हो गए हैं, एनटीपीसी मुख्यालय नोएडा पर भी काफी समय से किसान बैठे हुए हैं, लेकिन जिले के प्रथम नागरिक जिलाधिकारी को भी अपनी बात सुनवानी चाहिए। इसलिए मंगलवार सुबह बारह बजे किसान परिषद के साथी नोएडा स्टेडियम के सामने सेक्टर 21 स्पाइस मॉल पर इकट्ठा होकर के पैदल मार्च करते हुए डीएम का घेराव किया। इस दौरान भारी पुलिस बल तैनात रहा। सुखबीर ने कहा कि हमने एनटीपीसी और नोएडा प्राधिकरण को काफी समय दे दिया। लेकिन अब तक हमारी मांगों को लेकर सिर्फ कागजी खानापूर्ती की जा रही है। इसलिए अब प्रदर्शन और बढ़ेगा। इस बार



एनटीपीसी दादरी के 5 किमी के दायरे में रहने वाले भूविस्थापित को फ्री में बिजली दी जाए। 200 बेड का अस्पताल बनाया जाए। दादरी में दो डिग्री कॉलेज खुलवाया जाए। डीसीपी यातायात अनिल कुमार यादव ने बताया कि भारतीय किसान यूनियन मंच के नेतृत्व में ग्रामीण दोपहर 12 बजे सेक्टर-5 हरीला बारात घर पर इकट्ठा होंगे। यहां से पैदल मार्च कर सेक्टर-6 नोएडा प्राधिकरण के दफ्तर जाएंगे। ऐसे में आसपास की सड़कों पर डायवर्जन होगा। इसके अलावा सेक्टर-24 एनटीपीसी दफ्तर के सामने भी किसान का दूसरा गुट धरने पर बैठा है। वहां भी एतिहायत के तौर पर जरूरत पड़ने पर रास्तों में बदलाव होगा।

यहां किया गया यातायात डायवर्जन सेक्टर-60 से एलिबेटेड रोड के नीचे से आकर निटारी की ओर जाने वाले वाहन गिड्डौड़ चौराहे से दाहिने मुड़कर होशियारपुर तिराहे से गंतव्य की ओर जा सकेगे। सेक्टर-60 से एलिबेटेड रोड के नीचे आकर सेक्टर-12, 20, 22 आदि स्थानों की तरफ जाने वाला यातायात गिड्डौड़ चौराहे से बाएं मुड़कर सेक्टर-57 चौराहे होकर गंतव्य की ओर जा सकेगा।

पत्नी के थे चचेरे भाई से अवैध संबंध, पति को पता चला तो उठाया खौफनाक कदम

टीम एक्शन इंडिया/ग्रेटर नोएडा। इकोटेक तीन कोतवाली क्षेत्र स्थित ककराला पुस्ता पर हुई युवक की हत्या के मामले का पदाफांश कर पुलिस ने दो आरोपितों को गिरफ्तार किया है। आरोपितों की पहचान जानी व श्यामवीर के रूप में हुई है। जानी मूल रूप से बुलंदशहर के गंगला जगत का रहने वाला है जबकि श्यामवीर कन्नौज के गांव हसनापुर का निवासी है। जांच में बेहद चौकाने वाली बात प्रकाश में आई है। युवक की हत्या उसके ही रिश्ते के जीजा ने अपने साथी के साथ मिलकर की। जीजा को शक था कि उसकी पत्नी का अपने चचेरे भाई से संबंध है। इसी शक में उसने हत्या की घटना को अंजाम दिया। पुलिस ने दोनों आरोपितों को कोर्ट में पेश किया वहां से दोनों को जेल भेज दिया गया है। एडिशनल डीसीपी सेंट्रल नोएडा हर्देश कठेरिया ने बताया कि विपिन का शव ग्रीन बेल्ट में 12 जनवरी को मिला था। जांच में पता चला कि विपिन की चचेरी बहन की शादी जानी से हुई थी। जानी को शक था कि विपिन के अपनी चचेरी बहन से संबंध है। इसी का बदला लेने के लिए जानी ने अपने दोस्त श्यामवीर के साथ मिलकर हत्या की साजिश रची। घटना वाली रात आरोपित ने विपिन को यह कहकर बुलाया कि साथ में बैठकर पार्टी करेंगे। सभी ने साथ बैठकर शराब पी। नशा होने के बाद जब विपिन ने घर जाने में असमर्थता जताई तो आरोपितों ने उसको यह कहकर बाइक पर बैठा लिया कि वह उसको घर छोड़ देंगे। कुछ दूर चलने के बाद आरोपियों ने बाइक पर ही रस्सी से गला दबाकर विपिन की हत्या कर दी और शव को ग्रीन बेल्ट में फेंक दिया। दो दिन तक शव ग्रीन बेल्ट में पड़ा रहा। दस जनवरी को हत्या हुई जबकि शव 12 जनवरी को पुलिस को मिला। विपिन मूल रूप से अलीगढ़ के गांव खोड़िया सुजातपुर का रहने वाला था। उसकी एक वर्ष पूर्व ही शादी हुई थी।

गाजियाबाद में सांस के तीन मरीज और टीबी संक्रमित किशोरी की मौत

टीम एक्शन इंडिया/गाजियाबाद। सांस के तीन मरीजों समेत टीबी संक्रमित एक किशोरी को इमरजेंसी में भर्ती कराने पर चिकित्सकों ने मृत घोषित कर दिया। संजयनगर स्थित संयुक्त अस्पताल में रविवार देर रात को गिरधरपुर गांव के

रहने वाले हरिकिशन(78) को सांस लेने में परेशानी होने पर भर्ती कराया गया था। चिकित्सकों ने ऑक्सीजन स्तर मापने के बाद उपचार शुरू किया लेकिन हालत गंभीर होती चली गई। एक घंटे बाद चिकित्सकों ने बुजुर्ग को मृत घोषित कर दिया। इसके अलावा श्यामो देवी(67) को सांस लेने में परेशानी होने पर भर्ती कराया गया। जागृति विहार की रहने वाली उक्त महिला को भी चिकित्सकों ने मृत घोषित कर दिया गया।

ग्रेटर नोएडा में दादरी बाईपास पर 8 से 10 वाहन आपस में टकराए

ग्रेटर नोएडा। दिल्ली-एनसीआर में आज मंगलवार को भी घना कोहरा छाया हुआ है। इससे विजिविलिटी कम हो गई है। इसका असर दादरी कोतवाली क्षेत्र में देखने को मिला है। ताजा जानकारी के मुताबिक, ग्रेटर नोएडा के दादरी बाईपास पर घने कोहरे की वजह से हादसा हो गया। बाईपास पर 8 से 10 वाहन आपस में टकरा गए। इस दौरान कई गाड़ियां टुक में घुस गईं। हादसे में कई लोग घायल हो गए। सूचना पर मौके पर पुलिस टीम पहुंची है। घायलों को बाहर निकालकर नजदीक के अस्पताल में भर्ती कराया गया। पुलिस बाईपास से वाहनों को हटवाकर यातायात सुचारू करने में जुटी है।



पहचान की अपील

एतद्वारा सर्वसाधारण को सूचित किया जाता है कि एक अज्ञात नवजात शिशु लड़की का शव जिसकी आयु: 1-2 दिन, कद: 1', रंग: गैहड़वा, जो डीयर पार्क के जंगल में, आर.के. खन्ना स्टेडियम, दिल्ली के पास दोपहर 12:00 बजे मिली और जिसे सफदरजंग अस्पताल ले जाया गया और लाये जाने के तुरंत बाद डाक्टर ने उसे वाईड एम्पलसी नं. 47819/24 के तहत मृत घोषित कर दिया। इस संवर्ग में FIR No. 12/2024, दिनांक 13.01.2024 को थाना सफदरजंग एन्क्लेव, नई दिल्ली में दर्ज है। जिसके मृत शरीर को सफदरजंग अस्पताल के शवगृह में रखा गया है। यदि किसी भी व्यक्ति को इस मृतक को बारे में कोई जानकारी या सुरांग मिले तो अधोहस्ताक्षरी को निम्नलिखित पते या फोन नंबर्स पर सूचित करने की कृपा करें।

आचार्यश्री
थाना सफदरजंग एन्क्लेव, नई दिल्ली
फोन: 011-24106346, 24106345
7065036231
DP/665/SW/2024

अभियुक्त व्यक्ति की हाजरी की अपेक्षा करने वाली उद्घोषणा

धारा 82Cr.PC देखिये

मेरे सम्बन्ध परिवाद किया गया है कि अभियुक्त जय सिंह पुत्र मुन्ना लाल, निवासी मकान नं. 306, हर्ष विहार, गाजियाबाद, उत्तर प्रदेश ने केस प्रथम सूचना रिपोर्ट संख्या 494/21 धारा 380/411/34 आईपीसी पुलिस थाना मॉडल टाउन, दिल्ली के अधीन दण्डनीय अपराध किया है (या संदेह है कि उसने किया है) और उस पर जारी किए गए गिरफ्तारी के वारण्ट को यह लिख कर लौटा दिया गया है कि उक्त जय सिंह मिल नहीं रहा है और मुझे समाधान प्रद रूप में दर्शित कर दिया गया है कि उक्त जय सिंह फरार हो गया है (या उक्त वारण्ट को तामील से बचने के लिए अपने आपको छिपा रहा है)।

इसलिए इसके द्वारा उद्घोषणा की जाती है कि प्रथम सूचना रिपोर्ट संख्या 494/21 धारा 380/411/34 आईपीसी पुलिस थाना मॉडल टाउन, दिल्ली के अभियुक्त जय सिंह से अपेक्षा की जाती है कि वह इस न्यायालय के सम्बन्ध (या मेरे सम्बन्ध) उक्त परिवाद का उत्तर देने के लिए दिनांक 28.03.2024 को या उससे पहले हाजिर हो।

आदेशानुसार श्री हिमांशु सेहलोथ
मेट्रोपोलिटन मजिस्ट्रेट-03,
कोर्ट नंबर-213, (उत्तरी),
रोहिणी कोर्ट, दिल्ली
DP/692/NW/2024 (Court Matter)

अभियुक्त व्यक्ति की हाजरी की अपेक्षा करने वाली उद्घोषणा

(धारा 82 सीआर.पी.सी. देखिये)

मेरे सम्बन्ध परिवाद किया गया है कि अभियुक्त अनुज राणी, पत्नी स्वर्गीय मन्मत सिंह गुप्ता, निवासी मकान नं. 198, गली नं. 4, रामेश्वर नगर, किरवाणा शीप के सामने, आजादपुर, दिल्ली ने मुकदमा प्रथम सूचना रिपोर्ट सं. 2242/2018, धारा 138 एन्क्वाई एक्ट के तहत थाना मॉडल टाउन, दिल्ली के अधीन दण्डनीय अपराध किया है (या संदेह है कि उसने किया है) और उस पर जारी किए गए गिरफ्तारी के वारण्ट को यह लिख कर लौटा दिया गया है कि उक्त अभियुक्त अनुज राणी मिल नहीं रही है और मुझे समाधानप्रद रूप में दर्शित कर दिया गया है कि उक्त अभियुक्त अनुज राणी फरार हो गई है (या उक्त वारण्ट को तामील से बचने के लिए अपने आपको छिपा रही है)।

इसलिए इसके द्वारा उद्घोषणा की जाती है कि प्रथम सूचना रिपोर्ट सं. 2242/2018, धारा 138 एन्क्वाई एक्ट के तहत थाना मॉडल टाउन, दिल्ली के उक्त अभियुक्त अनुज राणी से अपेक्षा की जाती है कि वह इस न्यायालय के सम्बन्ध (या मेरे सम्बन्ध) उक्त परिवाद का उत्तर देने के लिए दिनांक 22.02.2024 को या इससे पूर्व हाजिर हो।

आदेशानुसार श्री हिमांशु सेहलोथ
मेट्रोपोलिटन मजिस्ट्रेट-03, (उत्तरी जिला)
कमरा नं. 213, रोहिणी कोर्ट, दिल्ली
DP/243/NW/2024

क्लासीफाइड

टूर एण्ड ट्रेवल्स

कैनेडा-ऑस्ट्रेलिया फ्री वीजा, रहना, खाना, 2 साल का कर्क परमिट। कमाएं 3 लाख महीना। कोई पैसा ना वीजा से पहले ना बाद में। चाहिए हेल्पर, कारपेंटर, मेसन, वैल्डर, प्लम्बर, ड्राइवर, ऑपरेंटर, स्टोरकीपर, वेंटर, सुपरवाईजर, मैनेजर, कुक इत्यादि। सरकारी रजिस्टर्ड कंपनी से ही अलाई करें।
फोन : 73476708
वर्ल्ड वीजा कैनेडा, ऑस्ट्रेलिया, कॅस्ट्रेशन/स्टोर/आईटी कंपनियों में जरूरत :
स्टोर कीपर, कम्प्यूटर आपरेटर, फूड पैकर, ड्राइवर, इलेक्ट्रीशियन, प्लम्बर, सिक्वोरिटी, गार्ड, वेंटर, कुक, नो एडवांस, रहना, खाना, टिकट, बीमा फ्री। एजेंट्स वैलकम। रुद्राश 9815119633, 9855577523
कैनेडा-ऑस्ट्रेलिया 3 साल का वीजा, फ्री रहना, खाना और टिकट कम्पनी देगी। सैलरी 2 से 3 लाख महीना। हैल्पर, कारपेंटर, मेसन, प्लम्बर, ड्राइवर, कुक, वेंटर, आपरेटर, सुपरवाईजर इत्यादि चाहिये। रजिस्टर्ड कम्पनी से ही अलाई करें।
फोन : 7087033731
कनाडा, ऑस्ट्रेलिया, दुबई, कुवैत, सऊदी, रशिया, सिंगापुर, में पढ़ें-लिखें और अनपढ़ कारीगरों और हेल्पर की भारी जरूरत। वीजा के पैसे सैलरी से कटवाएं। फोन : 7710404041

बेदखली सूचना

मैं सुरेश पुत्र संजय सिंह बी1, तिलक नगर का निवासी हूं। मेरा पुत्र रमेश कुमार शादीशुदा है व उसकी पत्नी का नाम महिमा है। दोनों अपनी मनमानी करते हैं व परिवार में दिन-रात झगड़ा करते हैं। वहीं मेरी पुत्रवधू महिमा दहेज उतपीड़न के केस में फंसाने की धमकी देती है। जिस कारण पूरा परिवार परेशान है। मैं अपने पुत्र व उसकी पत्नी को अपनी चल-अचल संपत्ति से बेदखल करता हूं। भविष्य में उनसे जो भी संबंध रखेगा या लेन-देन करेगा वो खुद जिम्मेवार होगा। मेरे या मेरे परिवार की कोई जिम्मेदारी नहीं होगी। २

बेदखली सूचना

मैं दयशंकर पुत्र राम सिंह बी1, जनकपुरी का निवासी हूं। मेरा पुत्र राजू सिंह शादीशुदा है व उसकी पत्नी का नाम पूजा है। दोनों अपनी मनमानी करते हैं व परिवार में दिन-रात झगड़ा करते हैं। वहीं मेरी पुत्रवधू महिमा दहेज उतपीड़न के केस में फंसाने की धमकी देती है। जिस कारण पूरा परिवार परेशान है। मैं अपने पुत्र व उसकी पत्नी को अपनी चल-अचल संपत्ति से बेदखल करता हूं। भविष्य में उनसे जो भी संबंध रखेगा या लेन-देन करेगा वो खुद जिम्मेवार होगा। मेरे या मेरे परिवार की कोई जिम्मेदारी नहीं होगी। २

खोया-पाया

मैं श्वेता पाठक, पुत्री श्री प्रशांत कुमार शर्मा, मकान नं. 62 गांव पोशंगीपुर, जनकपुरी, नई दिल्ली-110058 की निवासी हूं। जूटिवश मेरी 10वीं की मार्कशीट महावीर नगर में कही खो गई है, जिसका अनुक्रमांक नंबर 0122362 है। जिस किसी को मिले कृप्या उपरोक्त पते पर संपर्क करें।

बेदखली सूचना

मैं सतीश शाह पुत्र मनीष शाह सी2, पटेल नगर का निवासी हूं। मेरा पुत्र संचित शाह शादीशुदा है व उसकी पत्नी का नाम मनोरमा शाह है। दोनों अपनी मनमानी करते हैं व परिवार में दिन-रात झगड़ा करते हैं। वहीं मेरी पुत्रवधू मनोरमा शाह दहेज उतपीड़न के केस में फंसाने की धमकी देती है। जिस कारण पूरा परिवार परेशान है। मैं अपने पुत्र व उसकी पत्नी को अपनी चल-अचल संपत्ति से बेदखल करता हूं। भविष्य में उनसे जो भी संबंध रखेगा या लेन-देन करेगा वो खुद जिम्मेवार होगा। मेरे या मेरे परिवार की कोई जिम्मेदारी नहीं होगी।

बेदखली सूचना

सर्वसाधारण को सूचित किया जाता है कि मेरे मुवक्कल श्री उदय प्रदापु पुत्र स्व. श्री मजोल लाल व चंदा पत्नी श्री मजोल लाल, निवासी-नंगली जालिब, जनकपुरी, बी-1 ब्लॉक, नई दिल्ली-58 के पुत्र राधेश्याम व उसकी पत्नी रमावती को उनके व्यवहार ठीक नहीं होने के कारण दिनांक 16-01-2015 को बेदखल कर दिया था लेकिन अब उनके व्यवहार मेरे मुवक्कल के प्रति अच्छे हो गये हैं। अब उनसे अपने सभी प्रकार के संबंध अपना लिए हैं तथा अब उपरोक्त दोनों उनके समस्त चल व अचल सम्पत्ति में हकदार होंगे और भविष्य में अब दोनों मेरे मुवक्कल के साथ रहेंगे। अब उन दोनों से मेरे मुवक्कल को कोई शिकायत नहीं है।

खोया-पाया

मैं राधा सचदेवा, पुत्री श्री संजय सचदेवा, मकान नं. 62 गांव पोशंगीपुर, जनकपुरी, नई दिल्ली-110058 की निवासी हूं। जूटिवश मेरी 10वीं की मार्कशीट महावीर नगर में कही खो गई है, जिसका अनुक्रमांक नंबर 0224532 है। जिस किसी को मिले कृप्या उपरोक्त पते पर संपर्क करें।

'अब अयोध्या की गलियों में दीपोत्सव होता है'

17 जनवरी को अयोध्या से हम एक नई वायु सेवा प्रारंभ करने जा रहे हैं: सीएम योगी

लक्ष्य

8 सीएम योगी आदित्यनाथ ने 'डिवाइन अयोध्या' विषय पर आयोजित कॉन्क्लेव को संबोधित किया



टीम एक्शन इंडिया/लखनऊ मुख्यमंत्री योगी आदित्यनाथ ने कहा कि 30 दिसंबर के बाद से अलग-अलग डेस्टिनेशन के लिए अयोध्या की कनेक्टिविटी बढ़ती जा रही है। 17 जनवरी को अयोध्या से हम एक नई वायु सेवा प्रारंभ करने जा रहे हैं। यानी अयोध्या अंतरराष्ट्रीय उड़ान भरने के लिए तैयार है। उन्होंने कहा कि हमारी सरकार 821 एकड़ लैंड एयरपोर्ट अथॉरिटी ऑफ इंडिया को उपलब्ध करा चुकी है। इसके दृष्टिकोण हम सारी औपचारिकताएं पूरी कर चुके हैं। आज अयोध्या

केवल जनआस्था का केन्द्र नहीं बल्कि लाखों लोगों के रोजगार का माध्यम बन रहा है। अब अयोध्या की गलियों में गोलियां नहीं चलती हैं बल्कि दीपोत्सव होता है। आज की अयोध्या कर्फू के दौर से नहीं गुजर रही है बल्कि राम नाम के संकीर्तन की गूंज से गुंजायमान हो रही है। सीएम योगी ने गुरुवार को एक मीडिया संस्थान द्वारा होटल

हयात में 'डिवाइन अयोध्या' विषय पर आयोजित कॉन्क्लेव को संबोधित किया। इस दौरान उन्होंने कहा कि अयोध्या में होमस्टे शुरू करने के लिए अब तक 1000 लोगों ने आवेदन किया है। होमस्टे के कार्यक्रम के साथ लोगों के जुड़ने से एक तरफ जहां अतिथि देवो भवः का भाव व्यक्त होगा। वहीं दूसरी तरफ यह लोगों की

'200 इलेक्ट्रिक बसें अयोध्या सिटी के लिए उपलब्ध'

अयोध्या को देश की पहली सोलर सिटी बनाने की दिशा में हमारी सरकार कदम आगे बढ़ा चुकी है। 200 इलेक्ट्रिक बसें अयोध्या सिटी के लिए उपलब्ध करवाई है। आने वाले समय में हम इसको 500 तक बढ़ाएंगे। अयोध्या के लिए और भी अनेक कार्यक्रमों को लेकर सरकार चल रही है। उन्होंने कहा कि अयोध्या के सांस्कृतिक उन्नयन के लिए हम लगातार कार्य कर रहे हैं। इसमें अयोध्या शोध संस्थान महत्वपूर्ण भूमिका निभा रहा है।

अयोध्या में इस्कॉन ने खोला भोजनालय व अस्पताल

अयोध्या पूरी दुनिया में कृष्ण भक्ति की अलख जगाने वाली संस्था इस्कॉन ने प्राण प्रतिष्ठा समारोह के दृष्टिकोण अस्पताल और भोजनालय की स्थापना की है। इस्कॉन के बैनर तले विदेशी कलाकारों की टोली तुलसी उद्यान में रंगारंग कार्यक्रम भी प्रस्तुत करेगी। एनआरआई अभिषेक अग्रवाल दुबई से इसी कारण अयोध्या में हैं। सुरपति दास एवं अग्रवाल बताते हैं कि तीर्थ क्षेत्र ट्रस्ट से समन्वय करके रानोपाली में भोजनालय और राम घाट चौराहे पर कार्यशाला के सामने अस्पताल स्थापित किया गया है।

आजीविका का माध्यम ही बनेगा। सीएम योगी ने कहा कि नव्य अयोध्या में लोगों की श्रद्धा और विश्वास का भी सम्मान होगा। पर्यटकों को भी उनकी रुचि के अनुरूप वहां का इंफ्रास्ट्रक्चर भी मिलेगा। साथ ही उन्हें वहां की

पौराणिक और ऐतिहासिक परंपरा को देखने समझने और जानने का अवसर भी प्राप्त होगा। सीएम योगी ने कहा कि नई अयोध्या में नाविक, टैक्सी चालक, ई-रिक्शा चालक समेत हर तबके के व्यक्ति के लिए असीम संभावनाएं होंगी।

550 सालों के संघर्ष बाद विशाल मंदिर तैयार

प्राण प्रतिष्ठा समारोह बहुत ही सौभाग्य की बात, कुछ लोग इसका विरोध कर रहे

प्राण प्रतिष्ठा

8 कई अन्य धर्मगुरुओं ने भी प्राण प्रतिष्ठा समारोह का जोरदार तरीके से समर्थन किया



टीम एक्शन इंडिया/नई दिल्ली पूर्वाम्नाय गोवर्धन मठ पुरी के शंकराचार्य स्वामी अधोक्शजनानंद देवतीर्थ ने कहा कि 22 जनवरी को अयोध्या में मंदिर का गर्भगृह पूरा होने पर राम लला के विग्रह की प्राण प्रतिष्ठा का समय बहुत ही शुभ है। कई अन्य धर्मगुरुओं ने भी प्राण प्रतिष्ठा समारोह का जोरदार तरीके से समर्थन किया और कहा कि यह बहुत ही दुर्भाग्यपूर्ण है कि कुछ लोग इसे भी मुद्दा बना रहे हैं।

मंदिर का विरोध करना गलत: उन्होंने कहा कि गुजरात के सोमनाथ मंदिर की प्राण प्रतिष्ठा 1951 में हुई थी तब उसका गर्भगृह भी पूरा नहीं हुआ था। दूधेश्वर मंदिर के महंत नारायण गिरि ने कहा

कि प्राण प्रतिष्ठा समारोह बहुत ही सौभाग्य की बात है। कुछ लोग इसका विरोध कर रहे हैं यह गलत है।

सोमनाथ के पुनर्निर्माण में सरदार वल्लभभाई पटेल ने निभाई थी अहम भूमिका: उन्होंने बताया कि सोमनाथ मंदिर के कलश और ध्वजा को उसकी प्राण प्रतिष्ठा के 14 सालों बाद स्थापित किया गया था। इस कार्यक्रम में तत्कालीन राष्ट्रपति राजेंद्र प्रसाद शामिल हुए थे और मंदिर का पुनर्निर्माण कराने में तत्कालीन गृह मंत्री सरदार वल्लभभाई पटेल की अहम भूमिका थी। वहीं, देवकीनंदन टाकुर ने कहा कि प्राण प्रतिष्ठा के कार्यक्रम का

किसी को भी मुद्दा नहीं बनाना चाहिए। सोमनाथ मंदिर की प्राण प्रतिष्ठा 1951 में हुई थी तो तब उसका गर्भगृह भी पूरा नहीं हुआ था। लेकिन अयोध्या मंदिर का गर्भगृह पूरा हो चुका है और उसका भूतल भी पूरा हो चुका है।

गर्व से सनातनी की तरह रहते हैं पीएम मोदी: उन्होंने कहा कि मोदी पहले ऐसे प्रधानमंत्री हैं, जो गर्व से सनातनी की तरह रहते हैं। डिब्रूगढ़ में पूर्वाम्नाय गोवर्धन मठ पुरी के शंकराचार्य स्वामी अधोक्शजनानंद देवतीर्थ ने कहा कि कुछ तत्वों ने अपने स्वार्थ के लिए हिंदू समाज को गुमराह करने की कोशिश की है।



पंजाब के सीएम भगवंत मान ने एशियाई और राष्ट्रीय खेलों के 168 पदक विजेताओं को दिए 33.83 करोड़ के नगद पुरस्कार।

'गुरु गोबिन्द सिंह का आध्यात्मिक संदेश विश्व कल्याण के लिए'

टीम एक्शन इंडिया/देहरादून राज्यपाल ने प्रकाश पर्व पर प्रदेशवासियों को बधाई और शुभकामनाएं देते हुए कहा कि गुरु गोबिन्द सिंह का महान व्यक्तित्व, उनके आध्यात्मिक संदेश हम सबकी भलाई और विश्व कल्याण के लिए है राज्यपाल ने लेफ्टिनेंट जनरल गुरमीत सिंह (सेनि) ने अपने संदेश में ने कहा कि हमारे देश, धर्म, संस्कृति और सभ्यता के लिए अपना सर्वस्व न्यौछावर कर दिया था। उनका जीवन लोगों की सेवा और सत्य, न्याय एवं करुणा के जीवन-मूल्यों के प्रति समर्पित रहा।

जन्मन पीएम जनमन के वर्चुअल कार्यक्रम में शामिल हुए कैबिनेट मंत्री टंक राम वर्मा 'समाज के अंतिम व्यक्ति तक मिले योजनाओं का लाभ'

टीम एक्शन इंडिया/रायपुर विशेष रूप से कमजोर जनजाति समूहों पीव्हीजीटी के सामाजिक और आर्थिक उत्थान के लिए शुरू की गई प्रधानमंत्री जनजाति आदिवासी न्याय महाभियान योजना के तहत प्रधानमंत्री नरेन्द्र मोदी वीडियो कांफ्रेंसिंग के माध्यम से पीएम जनमन के हितग्राहियों से चर्चा की। आज बलौदाबाजार भाटापारा जिले के कसडोल नगर में स्थित स्वामी आत्मानंद उत्कृष्ट अंग्रेजी माध्यम स्कूल के सभागार में पीएम जनमन कार्यक्रम का आयोजन किया गया। वर्चुअल कार्यक्रम में कैबिनेट मंत्री टंक राम वर्मा, जंजगीर चांपा लोकसभा सांसद गुहाराज अजगले, कसडोल विधायक



संदीप साहू, जनपद पंचायत अध्यक्ष सिद्धांत मिश्रा नगर पंचायत अध्यक्ष श्रीमती नीलचंदन साहू, कलेक्टर चंदन कुमार, डीएफओ मयंक अग्रवाल कुमार समाज जिला अध्यक्ष तीज राम कमार उपस्थित रहे। प्रधानमंत्री श्री मोदी के उद्घोषण के पश्चात पीएम जनमन के

तहत विभिन्न हितग्राहियों को प्रमाण पत्र वितरित किए गए। विभिन्न कल्याणकारी योजनाओं- टीकाकरण, सुरक्षित प्रसव, आयुष्मान कार्ड, वन अधिकार पत्र, राशन कार्ड आजीविका के साधनों आदि के बारे में जानकारी दी गई और 1 हितग्राहियों को पक्के

आवास के साथ ही विभिन्न सुविधाओं से लाभान्वित किया जाएगा। 22 हितग्राहियों को आयुष्मान भारत कार्ड, 1 हितग्राहियों को पक्के आवास, 6 किसानों को किसान सम्मान निधि, 3 हितग्राहियों को राशन कार्ड, 2 हितग्राहियों को कृषि उपकरण, 4 हितग्राहियों को मुदा स्वास्थ्य कार्ड, 6 को उज्वला सिलेंडर, 25 को जाति प्रमाण पत्र सहित सहित जाति प्रमाण पत्रों का भी वितरण किया गया। इस दौरान कैबिनेट मंत्री टंक राम वर्मा, जंजगीर चांपा सांसद गुहाराज अजगले द्वारा पीएम जनमन अंतर्गत वे मोबाइल बैंडकल यूनिट को हरी झंडी दिखाकर रवाना किया गया।



हरियाणा सरकार

सूरा सो पहचानिए जु लरै दीन के हेत ॥
पुरजा पुरजा कटि मरै कबहू न छाडै खेतु ॥

'देग तेग फतहि'

साहिब-ए-कमाल श्री गुरु गोबिन्द सिंह जी के प्रकाश उत्सव पर

देशवासियों को लक्ख-लक्ख बधाईयां

17 जनवरी, 2024



“मैं श्री गुरु गोबिन्द सिंह जी को उनके प्रकाश पर्व के पावन अवसर पर शीश नवाता हूँ तथा मानवता की सेवा में उनके योगदान का स्मरण करता हूँ। उनका अद्वितीय साहस सदैव लोगों को प्रेरित करता रहेगा।”
- नरेन्द्र मोदी